
बिच्छू और मगरमच्छ 


अगर कोई सदा दूसरों को डंक मारे या काट 
खाये तो उस जीव की किसी के साथ मित्रता नहीं 
हो सकती..... 
___ एक विशाल चमकीली नीली नदी में एक 
मगरमच्छ रहता था जो अधिक बुद्धिमान न था . 
उतना ही मंदबुद्धि बिच्छू भी निकट ही रहता था . 
एक दिन बिच्छ को नदी पार करने के लिए 
किसी की सहायता चाहिए थी . क्या नदी पार 
करने तक मगरमच्छ और बिच्छु अपनी- अपनी 
सहज प्रवृत्ति को दबा पायेंगे ? 

इस उत्कृष्ट कहानी को लेखकों ने एक अनोखे 
रूप में प्रस्तुत किया है . 


एक विशाल चमकीली नीली नदी 
के किनारे एक मगरमच्छ रहता था . 
जितनी अधिक उसे भख लगती थी , 
उतनी ही उसकी बुद्धि कम थी . 


निकट ही चट्टानों पर एक बिच्छू भी रहता 
था . उसका डंक तो बहुत तेज़ था , लेकिन उसकी 
बुद्धि मंद थी . 

दोनों का दिमाग एक कंकड़ से बड़ा न था 
और , जैसा कि तुम इस कथा में पढ़ोगे, जो 
उनके लिए हितकारी न था . 


एक सुबह चट्टानों से नीचे आकर बिच्छ 
विशाल चमकीली नीली नदी की ओर चल 
दिया . सिर्फ उसे ही पता था कि वह नदी के 
पास क्यों आया था . 
__ वह अधिक तो न जानता था , पर इतना 
अवश्य समझता था कि अपने आप वह नदी 
पार न कर सकता था . 


मगरमच्छ धूप में लेटा हुआ था और इस 
सोच में खोया हुआ था कि खाने के लिए 
अगली मछली उसे कब मिलेगी . 


बिच्छ दौड़ते हए मगरमच्छ के पास आया. 

“ क्षमा करें , " उसने कहा, " मैं नदी के पार जाना 
चाहता हूँ और मुझे लगता है कि मुझे किसी की । 
सहायता लेनी पड़ेगी. क्या आप मेरी सहायता करेंगे ? " 

मगरमच्छ मछलियों के सपने देख रहा था . अपने 
ख्यालों में विघ्न पाकर वह थोड़ा नाराज़ हुआ . उसने 
उनींदे ढंग से गरगराते हुए कहा, “ क्या तुम्हारा कोई 
मित्र नहीं है जो तुम्हारी सहायता कर सके ? " 


__ “ नहीं , कोई मित्र नहीं है . मेरा कोई मित्र नहीं है क्योंकि 
मैं सदा दूसरों को डंक मारता रहता हूँ और यह उन्हें अच्छा 
नहीं लगता,” बिच्छू ने कहा . 

मगरमच्छ अपने छोटे से दिमाग में इस बात पर विचार 
करने लगा. “ मेरा भी कोई मित्र नहीं है . मैं हर किसी को 
काटता रहता है और यह उन्हें अच्छा नहीं लगता. " 


" हम मित्र बन सकते हैं ,” बिच्छू ने कहा. 
“ हाँ , हम बन सकते हैं ," मगरमच्छ ने उत्तर दिया . 
दोनों में से किसी को पता न था कि मित्रता का क्या अर्थ 
था . 
___ "फिर क्या मैं तुम्हारी पीठ पर बैठ कर नदी के पार जा 
सकता हँ ? " 
_ “ क्या तुम वचन देते हो कि मुझे डंक न मारोगे ? " 
मगरमच्छ ने पूछा . 
__ " अगर तुम वचन देते हो कि तुम मुझे नहीं काटोगे," 
बिच्छू ने प्रत्युत्तर दिया . 


तो बिच्छू टेढ़ा - मेढ़ा चलता हुआ 
मगरमच्छ की पीठ पर बैठ गया और दोनों 
नदी पार करने लगे. 


बिच्छु अपने को रोक न 
पाया . तुरंत ही वह मगरमच्छ 
की पीठ पर फुदकने लगा 
और फिर उसने उसे डंक मार 
दिया ! 


ZZZT ! 


ZZZT ! 


22ZT ! 


मगरमच्छ ने 
अपने विशाल 
जबड़े खोले और 


कड़ाक ! 


बिच्छ को काटने 
के लिए झपटा . 


___ “तुम ने वचन दिया था 
कि तुम नहीं काटोगे!” 


" तुम ने वचन दिया था 
कि तुम डंक नहीं मारोगे!” 


“ यह सब 


तुम्हारी 


गलती है ! 


विशाल चमकीली नीली 
नदी में डूबते हुए दोनों ने 
एक साथ चिल्ला कर कहा . 


समाप्त 


अगर कभी उस विशाल नीली नदी के किनारे 
तुम्हें आना पड़े तो नदी के पानी के निकट अपना 
कान ले जाना , दोनों को बहस करते हए तब भी 
तुम सुन पाओगे ...बशर्ते कि इस बीच किसी ने 
उनके झगड़े को सुलझा न दिया हो . 


